

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీశంకరాచార్య విరచితం

॥ శ్రీఅచ్యుతాష్టకం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

॥ శ్రీఅచ్యుతాష్టకం ॥

అచ్యుతం కేశవం రామనారాయణం
కృష్ణదామోదరం వాసుదేవం హరిం।
శ్రీధరం మాధవం గోపికావల్లభం
జానకీనాయకం రామచంద్రం భజే ॥ 1 ॥

అచ్యుతం కేశవం సత్యభామాధవం
మాధవం శ్రీధరం రాధికారాధితం।
ఇందిరామందిరం చేతసా సుందరం
దేవకీనందనం నందజం సందధే ॥ 2 ॥

విష్ణవే జిష్ణవే శంఖినే చక్రిణే
రుక్మిణీరాగిణే జానకీజానయే।
వల్లవీ వల్లభాయాఽర్చితాయాత్మనే
కంసవిధ్వంసినే వంశినే తే నమః ॥ 3 ॥

కృష్ణ గోవింద హే రామనారాయణ
శ్రీపతే వాసుదేవాజిత శ్రీనిధే।
అచ్యుతానంత హే మాధవాధోక్షజ
ద్వారకానాయక ద్రౌపదీరక్షక ॥ 4 ॥

రాక్షసక్షోభితః సీతయాశోభితో
దండకారణ్యభూపుణ్యతా కారణః।
లక్ష్మణేనాన్వితో వానరైః సేవితో-
ఽగస్త్యసంపూజితో రాఘవః పాతు మాం ॥ 5 ॥

ధేనుకారిష్టకానిష్టకృద్వేషిణాం
 కేశిహః కంసహృద్వంశికావాదకః |
 పూతనాకోపకః సూరజాభేలనో
 బాలగోపాలకః పాతు మాం సర్వదా || 6 ||

విద్యుదుద్యోతవత్ ప్రస్ఫురద్వాసనం
 ప్రావృడంభోదవత్ ప్రోల్లసద్విగ్రహం |
 వన్యయా మాలయా శోభితోరస్థలం
 లోహితాంఘ్రిద్వయం వారిజాక్షం భజే || 7 ||

కుంచితైః కుంతలైర్భ్రాజమానాననం
 రత్నమౌలిం లసత్కుండలం గండయోః |
 హారకేయూరకం కంకణప్రోజ్జ్వలం
 కింకిణీమంజులం శ్యామలం తం భజే || 8 ||

అచ్యుతస్యాష్టకం యః పఠేదిష్టదం
 ప్రేమతః ప్రత్యహం పూరుషః సస్పృహం |
 వృత్తతః సుందరం కర్తృవిశ్వంభరం
 తస్య వశ్యో హరిర్జాయతే సత్వరం || 9 ||

|| ఇతి శ్రీఅచ్యుతాష్టకం సంపూర్ణం ||